

ہیں۔ اور ان کی یہ خواہش ہے کہ ان (افغان لیڈرز) درندوں کو جن کے آستینوں اور داموں اور قبائوں، جہتوں اور عماموں سے اب تک خون ٹپک رہا ہے کو دوبارہ کسی نہ کسی طور پر معصوم طلبہ (تحریک طالبان) پر مسلط کر دیا جائے بہر حال اس ظلم عظیم پر نہ آسمان رویا اور نہ زمین پھٹی۔ ہماری عالم کفر سے تو کوئی شکایت نہیں بنتی کیونکہ وہ تو ہمارے وجود کو صفحہ ہستی سے مٹانے پر تلا ہوا ہے۔ البتہ عالم اسلام اور خصوصاً پاکستانی حکومت سے یہ گمہ ضرور ہے کہ انہوں نے جبکہ طالبان حکومت کو باقاعدہ تسلیم کر لیا ہے تو پھر اس ظلم عظیم پر انہوں نے کیوں کسی احتجاج یا رد عمل کا اظہار نہیں کیا۔ آیا اسلام کے ہزاروں حقیقی فرزند ان جو صلح اور دین و مذہب کے نام پر نہ تیغ کیے گئے کیا یہ لاوارث اور بے نگ و نام تھے؟ ان کا کسی مذہب، کسی برادری سے کوئی تعلق نہیں تھا؟ آیا ان حالات میں وہ وقت نہیں آ پہنچا ہے کہ ہم عالم اسلام کے ”بے کسی کے مزار“ پر آخری مرتبہ فاتحہ پڑھ لیں۔

ع مسلمان نہیں راگھ کا ڈھیر ہے

انشاء اللہ رب العالمین ان معصوم طلبہ کے مقدس خون کی لاج ضرور رکھے گا۔ اور اس پاک خون سے جو چراغ حق جل اٹھے ہیں انشاء اللہ یہی دلیل سحر ثابت ہونگے۔ اس کی روشنی اور تنویر سے ظلمت کدہ عالم کا چپہ چپہ منور ہو کے رہیگا۔ الحمد للہ اللہ تعالیٰ نے طالبان کو ایک بار پھر اپنی نصرت سے سرفراز کر کے مزار شریف میں پہنچا دیا ہے۔ بہت جلد یہ خطہ بھی پرچم اسلام کے سایہ امن و عافیت میں آجائے گا۔ اسلام کی نشاۃ ثانیہ کیلئے ہم ان بہادر سپوتوں کو خراج تحسین پیش کرتے ہیں۔ یہ فقیر نش طاغیہ اور یوریا نشین جماعت جو کہ دنیوی اعزازات سے بے نیاز ہے اور پھر کیوں نہ ہوں شہادت کی خلعت فخرہ کے ساتھ جنت کی ابدی نعمت ان کے لیے چشم براہ ہیں اور جن کیلئے قرآن پاک ان کلمات عالیہ سے استقبال کر رہا ہے۔

يَا أَيُّهَا النَّفْسُ الْمَطْمَئِنَةُ ارْجِعِي إِلَىٰ رَبِّكِ رَاضِيَةً مَّرْضِيَةً فَادْخُلِي فِي عِبَادِي وَادْخُلِي جَنَّتِي

\*\*\*\*\*

عبرت گاہ عالم کا ایک سبق آموز واقعہ

اس عبرت کدہ عالم میں انسانی ہستی کی ناپائیداری اور بے ثباتی کے ہم روز مختلف عبرت آمیز مناظر دیکھتے ہیں اور پھر بھی اس کے سحر کے فسوں کے اسیر ہیں۔ اور چند محدود مہ سال اور گنتی کی گھڑیوں اور لحوں کو ہم اپنی متاع کل سمجھتے ہیں، اور یہ ہماری خام خیالی ہے کہ اس معمورہ

دنیا میں انفس عمررواں کا یہ کارواں یونہی دائمی طور پر رواں دواں رہے گا اور کبھی کسی بھی جگہ ٹھہرے گا نہیں۔ پھر زندگی کے موج میلوں میں یہ خاکدان سفال ایسا رل مل جاتا ہے کہ اپنی ہستی کی ناپیداری سببے شباتی کمزوری و ناتوانی الغرض ہر چیز کے خیال سے بیگانہ ہو جاتا ہے اور پھر اچانک کسی روز سنگ اجل سے ٹکرا کر شکست و رخت اور فنا سے دوچار ہو جاتا ہے۔ پھر دھیرے دھیرے یہ حضرت انسان بھی اجزائے عالم کے اجزائے پریشان میں تبدیل ہو جاتا ہے۔ تاآنکہ خلاق ازل ان اجزاء کو اپنی قدرت کاملہ سے اکٹھا کر کے اس کو دوبارہ اسی ہی احسن تقویم میں تخلیق فرمادیں۔

”افعیینا بالخلق الاول۔ بل ہم فی لبس من خلق جدید“ اور

ع نقاش نقش ثانی بہتر کشد ز اول

موت و حیات کا یہ ابدی کھیل تو روز اول ہی سے جاری ہے اور ابتداء ہی سے شاح ہستی بکلیوں کی زد میں ہے۔ اور تاصح قیامت یوں ہی یہ سلسلہ جاری رہیگا اور انفس کی یہ آری جو مسلسل شجر زندگی کو کاٹ رہی ہے، یوں ہی چلتی رہیگی۔ فلسفہ زندگی کی اس گتھی اور گورکھ دھندے کو قافلہ گرہ کشایان حکمت و فلسفہ اور جماعت دانشوران مابعد الطبیعیات و اہلیات سلجھاتے سلجھاتے وہ خود اس کے پیچ و ٹم میں الجھ کر رہ گئے اور آج تک فضائے حیرت و تمیر میں ان کی ارواح بھٹکتی پھیر رہی ہیں۔

ع کارواں ٹھک کر فضا کے پیچ و ٹم میں رہ گیا

اور بقول اقبال ” ہر شے مسافر ہر چیز راہی کیا چاند تارے کیا مرغ و ماہی

قلم اٹھایا تھا ایک بڑے ہی عبرت آمیز اور سبق آموز حادثے پر لکھنے کیلئے جس پر آج دنیا بھر میں ”نوحہ خوانی“ ہو رہی ہے اور ماتم و شیون کا ایک لامحدود سلسلہ جاری ہے۔ یہ انگلستان کی پرنسز آف ولز لیڈی ڈیانا کی اچانک اور حسرت خیز موت ہے۔ آج سے سترہ سال قبل جس کی شادی کی تقریب کو دنیا کی سب سے بڑی تقریب قرار دی جا رہی تھی اور پوری دنیا میں ایک ظلمہ تھا، اس شاہی جوڑے کی شادی کا لیکن چشم فلک اور ہم سب نے اپنی آنکھوں سے یہ عبرت آمیز منظر دیکھا کہ پھر اسی شہزادی کا بڑا جنازہ بھی ہماری آنکھوں کے سامنے گزر گیا۔ (فاعتبروا یا اولی الابصار) اور وہی

بلیکٹم پیلس (شاہی محل) ماتم سرا میں تبدیل ہو گیا

ع جہاں بختی ہے شہنائی وہاں ماتم بھی ہوتے ہیں

جس پر ساری دنیا کی میڈیا اور پریس سراپا احتجاج و الم بنا ہوا ہے۔ جو پچھلے دنوں پریس کے ایک سرنگ میں اپنے بوائے فرینڈ کے ساتھ کار حادثے میں موت کی اتھاہ گھراٹیوں اور فار میں ہمیشہ کیلئے چلی گئی۔ شہرت، دولت، شاہی جاہ و جلال، ملکوٹی، حسن و جمال اور اسی طرح دودد الفہد کا مال و متاع

اور ان تمام چیزوں سے ملک الموت مرعوب نہ ہو سکا۔ اور کاتبِ تقدیر نے جو فیصلہ جس وقت کیلئے کیا تھا وہ ہو کے رہا۔ اور آن واحدہ میں ایک عالم کے دلوں پر حکمرانی کرنے والی شہزادی گور خاک تیرہ میں دفن ہو گئی۔

آدمی کا جسم کیا ہے جس پہ شیدا ہے جہاں  
خون کا گارا بنایا اینٹ جس میں ہڈیاں  
موت کی پرزور آمدھی جس دم آکر ٹکرائے گی  
یہ عمارت گر کر خود خاک میں مل جائیگی  
دیکھئے دنیا کی بے شبانی اور بے وفائی کی ایک جھلک۔ آب و گل کی یہ مصنوعی دنیا جیسے ہم  
حقیقت سمجھتے ہیں سوائے سراب اور مجاز کے اور کیا ہے؟

تھی یہ حقیقت مجاز اور اب کھلا جا کے راز سب ہے فریب آب و گل حسن و جمال کچھ نہیں  
یہاں پر ڈیانا کی "شخصیت" موضوع بحث نہیں۔ کیونکہ ان کے "کردار" اخلاق باخستگی اور "طرز  
زندگی" کے بارے میں ایک دنیا جانتی ہے لیکن یہاں پر ایک اہم نکتہ یہ ہے کہ اہم تاریخی شواہد اور  
واقعات کی پے درپے کڑیاں ملانے سے یہ بات روز روشن کی طرح عیاں ہوتی چلی جا رہی ہے کہ  
پرنسز ڈیانا اسلام کا کافی عرصہ سے مطالعہ کر رہی تھی اور عقرب ہی ستمبر کے دوسرے ہفتہ میں وہ  
ایک مصری مسلمان سے باقاعدہ نکاح کرنے والی تھی تاکہ وہ اسلام کی بتائی ہوئی حقیقی ازدواجی زندگی  
کے مطابق زندگی بسر کر کے سکون پاسکے۔ اگر ایسا ہو جاتا تو اس کا یہ اقدام کوئی معمولی نوعیت کا نہ  
ہوتا۔ بلکہ یہ عالم عیسائیت اور انگلستان کے شاہی خاندان اور کلیسا پر ایک ضرب کاری ہوتی اور  
انگلستان کے بادشاہ پرنس ولیم کی ماں ایک مسلمان خاتون ہو عیسیٰ اور لاکھوں ہزاروں کے

"آسٹریل" لیڈی ڈیانا کے اسلام قبول کرنے سے ان پر بھی خوشگوار اثرات پڑتے اور عالم  
عیسائیت میں ایک تھلکہ مچ جاتا۔ یہ قیاس آرائی لاہور کے ایک "سرکاری مولوی" کے کہنے پر ہم نے  
نہیں لکھی بلکہ عالم عرب اور خود مغرب کے انصاف پسند محترم ذرائع ابلاغ نے اس کی تصدیق کی ہے  
رواداری اور عدم تعصب کا ڈھنڈورا پیٹنے والی قوم مغرب نے مذہبی تعصب کا جو بدترین مظاہرہ  
کیا، یہ داغ ان کے سابقہ تعصبات کی طرح ان کے دامن پر ہمیشہ کیلئے چمکتا رہے گا۔

دوسرا اہم نکتہ یہ ہے کہ مغرب فرد کی شخصی اور نجی زندگی کی آزادی کا ہر وقت واہل کرا تپلا آرہا ہے  
لیکن خود اس کے پولیس اور میڈیانسے جس طرح شخصی آزادی کی دھجیاں بکھر دیں بلکہ ڈیانا کے قتل  
میں ہی پولیس اور صحافی براہ راست پوری طرح ملوث ہیں، جنہوں نے حادثہ کے بعد بھی بربریت  
اور سفاکی کی ہر حد اور ہر مثل کو توڑ دیا، اب ہی مجرم پولیس، صحافی اور شاہی خاندان "ماتم گساری"

میں سب سے آگے نظر آرہے ہیں۔

جو دیر سے روتا رہا لاشے سے لپٹ کر لوگوں سے سنا ہے مراقاتل بھی وہی تھا مغرب کی اس دوہری منافقت اور دوغلی پالیسی کا ہم نے کچشم خود مشاہدہ کر لیا ہے، لیکن پھر بھی اپنے آپ کو غیر حصب اور بے گناہ ثابت کرنے کیلئے مختلف حربے استعمال کر رہے ہیں۔ کل اسکو ایک "سیکس سمبل" اور ایک فاحشہ کی روپ میں پیش کیا جا رہا تھا اور آج ایک "مقدس دیوی" کی شکل میں اس کی موت پر "ماتم کناں" ہیں۔

خنجر پہ کوئی چھینٹ نہ دامن پہ کوئی داغ تم قتل کرو ہو کہ کرامت کرو ہو  
\*\*\*\*\*

اظہار تشکر بنام قارئین

"الحق" کے ماہ اگست کے پاکستان کی پچاس سالہ مناسبت سے ہم نے جو خصوصی نمبر شائع کیا تھا پورے ملک سے خطوط کے ذریعے سے داد و تحسین اور تهنیتی پیغامات بھیجنے کا لاتناہی سلسلہ چل رہا ہے۔ ہم شکر یہ ادا کرتے ہیں ان تمام محبان دین ملک و ملت کا جنہوں نے ہماری اس کوشش کو نہ صرف سراہا بلکہ قدر کی نگاہ سے اس کو دیکھا۔ ہماری یہ چھوٹی سی کوشش جو انتہائی عجلت اور بے سروسامانی و بے بضاعتی کے باوجود ہم سے ہو سکی۔ ادارہ ان تمام کرم فرماؤں اور اکابرین امت اور مرسلہ نگاروں کا تہہ دل سے شکر گزار ہے، جنہوں نے ہمیں عزت افزائی اور دعاؤں سے سرفراز فرمایا تاہم چند مخلص مہربانوں نے زبردست تنقید سے بھی ہمیں نوازا ہے۔ اور انہوں نے خاص نمبر کے ایک مقالہ پر کافی گرفت کی ہے۔ ادارہ نے تمام مکاتب فکر کے اصحاب کو دعوت دی تھی اور ہر مقالہ نگار نے اپنے نظریات کے مطابق مضمون بھیجا ہے۔ زیر نظر شمارہ میں ہم خاص نمبر کے بارے میں طے جلے رد عمل کا اظہار افکار و تاثرات کے عنوان سے شائع کر رہے ہیں۔ باقی ہم ہر قسم کی تنقید اور تبصرے کو نہ صرف خوش آمدید کہتے ہیں بلکہ اسکو من و عن شائع کریں گے۔ چشم مارو شن دل ماشاد  
\*\*\*\*\*

حضرت مولانا عبدالرشید ارشد ایڈیٹر ماہنامہ "الرشید" کو صدمہ

ہمارے بہت ہی محترم بزرگ جناب مولانا عبدالرشید ارشد صاحب مدظلہ کی اہلیہ گذشتہ دنوں کافی عرصہ علیل رہنے کی بعد خالق حقیقی سے جا ملیں۔ (اناللہ وانا الیہ راجعون) مرحومہ کو کینسر کا جان لیوا مرض لاحق تھا۔ علاج معالجے میں کوئی دقیقہ فروگذاشت نہیں کیا گیا۔ لیکن اجل کے سامنے چارہ گری بے سود رہی۔

چوں قضا آید طبیب ابلہ شود آں دوا در نفع خود گمرہ شود